



21-03-2020

ఉదయము మురళి

ఓంశాంతి

హాసదాదా

మధుసూను

“ మధురమైన పిల్లలారా - పిల్లలైన మిమ్ములను సుఖ - శాంతుల ప్రపంచానికి తీసుకెళ్లేందుకు బాబా వచ్చారు. శాంతి - సుఖములు ఉండేది శాంతిధామము మరియు సుఖధామములోనే ”

ప్రశ్న :- ఈ యుద్ధ మైదానములో మొట్టమొదట మాయ ఏ విషయములో దాడి చేస్తుంది ?

జవాబు :- నిశ్చయము పై దాడి చేస్తుంది. నడుస్తూ - నడుస్తూ నిశ్చయాన్ని క్షీణింపజేస్తుంది. అందువలన ఓడిపోతారు. అందరి దుఃఖమును హరించి సుఖమునిచ్చువారే మనకు శ్రీమతమును ఇస్తున్నారు, ఆదిమధ్యాంతాల జ్ఞానమును వినిపిస్తున్నారని పక్కా నిశ్చయముంటే ఎప్పుడూ మాయతో ఓడిపోరు.

శాస :- ఈ శాస ప్రపంచము నుండి దూరంగా తీసుకెళ్లు..... (ఇస్ శాస కీ దునియ సే.....)

ఓంశాంతి. ఎక్కడికైనా తీసుకు వెళ్లండి అని ఎవరిని అడుగుతున్నారు? ఎలా తీసుకోవాలో? ఈ విషయాలు ప్రపంచములో ఎవ్వరికీ తెలియదు. బ్రాహ్మణ కులభూషణులైన మీకు కూడా నెంబరువారుగా తెలుసు. ఇతనిలో ఎవరు ప్రవేశించారో వారు తమ పరిచయాన్ని, తమ రచన యొక్క ఆదిమధ్యాంతాల జ్ఞానమును వినిపిస్తున్నారో వారు అందరి దుఃఖమును హరించి అందరినీ సుఖదాతలుగా చేస్తున్నారని పిల్లలైన మీకు తెలుసు. ఇదేమీ కొత్త విషయము కాదు. తండ్రి కల్వ-కల్వము వస్తారు. అందరికీ శ్రీమతమునిస్తారు. ఈ తండ్రి కూడా అప్పటివారే. మనము కూడా అప్పటివారమే అని పిల్లలైన మీకు నిశ్చయముండాలి. పిల్లలను శాంతిధామానికి, సుఖధామానికి తీసుకెళ్లేందుకు నేను వచ్చానని తండ్రి చెప్పున్నారు. కానీ మాయ నిశ్చయము చేసుకోనివ్వదు. సుఖధామానికి వెళ్తూ ఉన్నప్పుడు మాయ ఓడిస్తుంది. ఇది యుద్ధ మైదానము కదా. అది బాహుబల యుద్ధము, ఇది యోగబల యుద్ధము. యోగబలము చాలా ప్రసిద్ధమైనది. అందుకే అందరూ యోగము యోగము అని అంటూ ఉంటారు. మీరు ఈ యోగమును ఒక్కసారి మాత్రమే నేర్చుకుంటారు. వారు అనేక ప్రకారాలైన హఠయోగాలు నేర్చుకుంటారు. తండ్రి వచ్చి యోగమెలా నేర్చుస్తారో వారికి తెలియదు. వారు ప్రాచీన యోగాన్ని నేర్పించలేరు. ఆ తండ్రి ఇప్పుడు రాజయోగాన్ని నేర్పిస్తున్నారని పిల్లలైన మీకు బాగా తెలుసు. ఆ తండ్రిని మీరు - ఓ పతితపావనా! రండి, సుఖ-శాంతులు ఉన్న చోటుకు తీసుకెళ్లమని వృత్తి చేస్తారు. శాంతిధామము, సుఖధామాలలో మాత్రమే విశ్రాంతి ఉంటుంది. దుఃఖధామములో విశ్రాంతి ఎలా ఉంటుంది? విశ్రాంతి లేనందునే ద్రామానుసారము తండ్రి వస్తారు. దీనిని దుఃఖధామమని అంటారు. ఇక్కడ దుఃఖమే దుఃఖముంటుంది. దుఃఖ పర్వతాలు విరిగిపడనున్నాయి. భలే ఎంత ధనవంతులైనా, ఎవరైనా ఏదో ఒక దుఃఖము తప్పకుండా ఉంటుంది. మనము మధురమైన తండ్రి జతలో కూర్చొని ఉన్నామని, ఆ తండ్రి ఇప్పుడు వచ్చారని పిల్లలైన మీకు తెలుసు. ఇప్పుడు మీకు ద్రామా రహస్యము కూడా తెలుసు. తండ్రి ఇప్పుడు ఆత్మలమైన మనలను తన వెంట తీసుకెళ్లేందుకు వచ్చి ఉన్నారు. ఆయన మన తండ్రి కనుక ఆత్మలైన మనకు చెప్పున్నారు. ఆత్మలు - పరమాత్మ చాలా కాలము వేరుగా ఉన్నారనే గాయనము కూడా వారికే ఉంది. శాంతిధామములో ఆత్మలన్నీ కలిసే ఉంటాయి. ఇప్పుడు తండ్రి ఇక్కడకు వచ్చారు ఇంకా అక్కడ మిగిలి ఉన్న కొన్ని ఆత్మలు

కూడా క్రిందకు వస్తూ ఉంటాయి. ఇక్కడ తండ్రి మీకు ఎన్నో విషయాలు అర్థం చేయిస్తారు. ఇంటికి వెళ్తునే మీరు మర్చిపోతారు. వాస్తవానికి చాలా సులభమైన విషయము. సర్వుల సుఖదాత, శాంతిదాత అయిన తండ్రి కూర్చోని పిల్లలకు అర్థం చేయిస్తున్నారు. ఇప్పుడు మీరు చాలా కొద్దిమంది మాత్రమే ఉన్నారు. మెల్ల మెల్లగా మీ సంఖ్య వృద్ధి చెందుతూ ఉంటుంది. మీకు తండ్రి పైన గుప్త ప్రేమ ఉంది. మీరు ఎక్కడున్నా బాబా మధువనములో కూర్చోని ఉన్నారని బుద్ధిలో ఉంటుంది. తండ్రి చెప్పున్నారు - నన్ను మూలవతనములో స్మృతి చేయండి. మీ నివాస స్థానము కూడా అదే కనుక తండ్రిని తప్పకుండా స్మృతి చేస్తారు. వారిని మాతా-పిత(నీవే తల్లివి-తండ్రివి) అని అంటారు వారిప్పుడు మీ వద్దకు వచ్చారు. తండ్రి చెప్పున్నారు - నేను మిమ్ములను తీసుకెళ్లేందుకు వచ్చాను. రావణుడు మిమ్ములను తమోప్రధానముగా, పతితంగా చేశాడు. ఇప్పుడు సత్యోప్రధానంగా, పవిత్రంగా అవ్వాలి. పతితులు ఎలా వెళ్లగలరు. తప్పకుండా పవిత్రంగా అయ్యే తీరాలి. ఇప్పుడు ఒక్క మనిషి కూడా సత్యోప్రధానంగా లేడు. ఇది తమోప్రధానమైన ప్రపంచము. ఇది మనుష్యులకు సంబంధించిన విషయమే. సత్యోప్రధానం, సత్యో, రక్షో, తమోల రహస్యము మనుష్యులకు మాత్రమే అర్థం చేయిస్తారు. తండ్రి తన పిల్లలకు మాత్రమే అర్థం చేయిస్తారు. ఇది చాలా సులభము. ఆత్మలైన మీరు మీ ఇంట్లో ఉండేవారు. అక్కడ అన్నీ పావనాత్మలే ఉంటాయి. అపవిత్రులెవ్వరూ ఉండలేరు. దాని పేరే ముక్తిధామము. ఇప్పుడు తండ్రి మిమ్ములను పావనంగా చేసి పైకి పంపిస్తారు. మళ్ళీ మీరు పాత్రను అభినయించేందుకు సుఖధామములోకి వస్తారు. సత్యో, రక్షో, తమోలోకి మీరే వస్తారు.

బాబా, మమ్ములను విశ్రాంతి ఉన్న చోటుకు తీసుకెళ్లమని పిలుస్తారు కూడా. విశ్రాంతి ఎక్కడ లభిస్తుందో సాధు సన్యాసులు మొదలైన వారికెవ్వరికీ తెలియదు. సుఖము - శాంతి, విరామము ఎక్కడ లభిస్తాయో, పిల్లలైన మీకిప్పుడు తెలుసు. ఇప్పుడు మనకు 21 జన్మల సుఖమునిచ్చేందుకు బాబా వచ్చారు. చివర్లో వచ్చే వారందరికీ ముక్తినిచ్చేందుకు వచ్చారు. ఆలస్యంగా వచ్చేవారి పాత్ర కొద్దిగానే ఉంటుంది. మీ పాత్ర అందరికంటే పెద్దది. 84 జన్మల పాత్రనభినయించి పూర్తి చేశామని పిల్లలైన మీకు తెలుసు. ఇప్పుడు చక్రము పూర్తి అవుతుంది. పాత వృక్షమంతా సమాప్తమవుతుంది. ఇప్పుడు మీ గుప్త ప్రభుత్వము ధైవీ వృక్షము యొక్క నాటు వేస్తూ ఉంది. వారు అడవి మొక్కలను నాటుతూ ఉంటారు. ఇక్కడ తండ్రి మనలను ముళ్ళను మార్చి ధైవీ పుష్పాల వృక్షాలుగా తయారు చేస్తున్నారు. అదీ ప్రభుత్వమే, ఇదీ ప్రభుత్వమే. కానీ ఇది గుప్తము. ఆ ప్రభుత్వము ఏం చేస్తోంది? ఈ ప్రభుత్వము ఏం చేస్తోంది? తేడా ఎంత ఉందో గమనించండి. వారికి కొంచెము కూడా అర్థము కాదు. వృక్షాల మొక్కలు నాటుతూ ఉంటారు. అడవి వృక్షాలు అనేక ప్రకారాలుంటాయి. ఒక్కొక్కరు ఒక్కొక్క రకము నాటు వేస్తారు. ఇప్పుడు పిల్లలైన మిమ్ములను మళ్ళీ దేవతలుగా చేస్తున్నారు. మీరు సత్యోప్రధాన దేవతలుగా ఉండేవారు. 84 జన్మల చక్రమును చుట్టుకొని తమోప్రధానంగా అయ్యారు. ఎవరు కూడా సదా సత్యోప్రధానంగా ఉండుట జరగనే జరగదు. ప్రతి వస్తువు క్రితది నుండి పాతదిగా అయ్యే తీరాలి. మీరు 24 క్యారెట్ల బంగారుగా ఉండేవారు. ఇప్పుడు 9 క్యారెట్ల బంగారు నగలుగా అయ్యారు. మళ్ళీ 24 క్యారెట్ల బంగారుగా అవ్వాలి. ఈ విధంగా ఆత్మలే తయారవుతాయి కదా. బంగారు ఎలా ఉంటుందో, నగ కూడా అలాగే ఉంటుంది. ఇప్పుడు అందరూ నల్లగా, అపవిత్రులుగా అయ్యారు. గౌరవప్రదంగా ఉండేందుకు, నలుపు అని అనకుండా శ్వామము అని అనేశారు. ఆత్మ



సతోప్రధానంగా, పవిత్రంగా ఉండేది. ఆత్మలో ఆ తర్వాత ఎంత మైల ఏర్పడింది. ఇప్పుడు మళ్ళీ పవిత్రంగా అయ్యేందుకు బాబా యుక్తులు కూడా తెలుపుతున్నారు. ఇది యోగాగ్ని దీని ద్వారానే మీలోని మలినము తొలగిపోతుంది. తండ్రిని స్మృతి చేయాలి. నన్ను ఈ విధంగా స్మృతి చేయమని తండ్రి స్వయంగా చెప్తున్నారు. నేను పతితపావనుడను. మిమ్ములను అనేకసార్లు నేను పతితము నుండి పావనంగా చేశాను. ఇది కూడా ముందు మీకు తెలియదు. ఈ రోజు మేము పతితులుగా ఉన్నాము, రేపు మళ్ళీ పావనంగా అవుతామని ఇప్పుడు మీకు అర్థమయింది. వారు కల్తాయుష్షును లక్షల సంవత్సరాలని వ్రాసి మానవులను గాడాంధకారములో పడేశారు. తండ్రి వచ్చి అన్ని విషయాలు బాగా అర్థము చేయిస్తున్నారు. మిమ్ములను చదివించేది జ్ఞానసాగరులు, పతిత పావనులు, సర్వుల సద్గతిదాత అని పిల్లలైన మీకు తెలుసు. మనుష్యులు భక్తిమార్గములో ఎంతో మహిమ చేస్తారు. కానీ దాని అర్థము కొంచెము కూడా తెలియదు. స్మృతి చేయునప్పుడు అందరినీ కలిపేస్తారు. అంతా కలగాపులగము చేసేశారు. ఎవరు ఏమి నేర్చిస్తే దానిని కంఠస్థము చేసేశారు. ఇప్పుడు తండ్రి చెప్తున్నారు - మీరు నేర్చుకున్నదంతా మర్చిపోండి. జీవించి ఉండి 'నా వారిగా' అవ్వండి. గృహస్థ వ్యవహారములో ఉంటూ యుక్తిగా నడుచుకోండి. ఒక్క తండ్రిని మాత్రమే స్మృతి చేయాలి. వారిది హఠయోగము. మీరు రాజయోగులు. ఇంట్లో వారికి కూడా ఈ శిక్షణనివ్వాలి. మీ నడవడిక చూసి వారు మిమ్ములను అనుసరించాలి. ఎప్పుడూ పరస్పరము కొట్లాడరాదు. ఒకవేళ కొట్లాడుతూ ఉంటే ఇతరులు ఏమనుకుంటారు? వీరిలో చాలా కోపముందని అనుకుంటారు. మీలో ఏ వికారమూ ఉండరాదు. మానవుల బుద్ధిని సమాప్తము చేసేది సినిమా. అది ఒక నరకము వంటిది. అక్కడికి వెళ్తూనే బుద్ధి సమాప్తమైపోతుంది. ప్రపంచములో ఎంతో మురికి, అపవిత్రత ఉంది. ఒకవైపు ప్రభుత్వము 18 సంవత్సరాల లోపల ఎవ్వరూ వివాహము చేసుకోరాదు అని చట్టము చేస్తుంది అయినా చట్ట విరుద్ధంగా అనేక వివాహాలు జరుగుతూ ఉంటాయి. చంక బిడ్డలను కూడా ఒడిలో కూర్చోబెట్టుకొని వివాహము చేస్తూ ఉంటారు. ఇప్పుడు బాబా మనలను ఈ ఛీ ఛీ ప్రపంచము నుండి తీసుకెళ్తారని పిల్లలైన మీకు తెలుసు. మనలను స్వర్గానికి అధికారులుగా చేస్తారు. నిర్దోహులై కేవలం నన్ను స్మృతి చేయండి తండ్రి చెప్తున్నారు. కుటుంబ పరివారములో ఉంటూ నన్ను స్మృతి చేయండి, శ్రమ చేస్తే కదా విశ్వానికి అధికారులుగా అయ్యేది. తండ్రి చెప్తున్నారు - నన్ను ఒక్కరినే స్మృతి చేయండి. ఇతర ఆసురీ గుణాలను వదలండి. ప్రతిరోజు రాత్రి పూట మీ లెక్కా చారాన్ని చూసుకోండి. ఇది మీ వ్యాపారము. ఈ వ్యాపారాన్ని ఎవరో అరుదుగా చేస్తారు. ఒక్క సెకెండులో నిరుపేదలను కిరీటధారులుగా చేస్తారు. ఇది ఇంద్రజాలము కదా. ఇటువంటి ఇంద్రజాలికుని చేయి పట్టుకోవాలి వారు మనలను యోగబలము వలన పతితుల నుండి పావనంగా చేస్తారు. ఇతరులెవ్వరూ చేయలేరు. గంగతో ఎవ్వరూ పావనంగా అవ్వలేరు. పిల్లలైన మీలో ఇప్పుడు ఎంతో జ్ఞానముంది. మీ ఆంతరికములో బాబా మళ్ళీ వచ్చారనే సంతోషముండాలి. దేవీల చిత్రాలు మొదలైనవి కూడా చాలా తయారుచేస్తారు. వారికి ఆయుధాలనిచ్చి భయంకరంగా చేసేస్తారు. బ్రహ్మకు కూడా అనేక భుజాలు చూపిస్తారు. కానీ ఇప్పుడు బ్రహ్మకు భుజాలు లక్షల సంఖ్యలో ఉంటాయని మీరు అర్థం చేసుకున్నారు. బి.కెలందరూ ఈ బాబా ఉత్తమే కదా. అందుకే ప్రశాపిత బ్రహ్మకు అన్ని భుజాలు చూపించారు.

ఇప్పుడు మీరు రూపబసంతులుగా(జ్ఞాన-యోగులుగా) అయ్యారు. మీ నోటి నుండి సదా

రత్నాలే వెలువడ్తు ఉండాలి. జ్ఞానరాత్నలు తప్ప ఇతరమేమీ రాకూడదు. జ్ఞానరత్నాల విలువ ఎవ్వరూ కట్టలేరు. తండ్రి చెప్పున్నారు - “ మన్మనాభవ ”. తండ్రిని స్మృతి చేస్తే దేవతలుగా అవుతారు. మంచిది.

మధురాతి మధురమైన ఆత్మిక పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్ ఆత్మిక పిల్లలకు ఆత్మిక తండ్రి నమస్తే

౧౩ క్లాస్ - 11-03-1968

ప్రదర్శనను ప్రారంభించేందుకు చాలా గొప్ప-గొప్పవారు మీ వద్దకు వస్తారు,..... భగవంతుని పొందుకునేందుకు మీరు ఈ మంచి దారిని కనుగొన్నారని మాత్రమే వారు అర్థము చేసుకుంటారు. భగవంతుని ప్రాప్తి చేసుకునేందుకు ఎలాగైతే సత్సంగాలు మొదలైనవి చేస్తారో, వేద శాస్త్రాలు చదువుతారో, అలా మీరు కూడా ఈ మార్గము ఎన్నుకున్నారని వారనుకుంటారు. అయితే వీరిని భగవంతుడే చదివిస్తున్నారని వారికి తెలియదు. కేవలం మంచి పనులు చేస్తారని, పవిత్రంగా ఉంటారని, భగవంతునితో మిలనము చేయిస్తారని మాత్రము వారికి తెలుసు. ఈ దేవీలు మంచి మార్గము కనుగొన్నారని మాత్రము తెలుసు. అంతే. ఎవరితో ఉద్ఘాటన చేయిస్తారో వారు స్వయాన్ని చాలా గొప్పవారమని భావిస్తారు. కొంతమంది గొప్పవారు ఈ బాబా ఎవరో మహాపురుషుడని వారిని కలుసుకోవాలని అనుకుంటారు. మొదట ఫారమ్ నింపి పంపండి అని బాబా చెప్తారు. మొదట పిల్లలైన మీరు వారికి తండ్రి పరిచయమును పూర్తిగా ఇవ్వండి. పరిచయము లేకుండా వచ్చి ఏం చేస్తారు! మొదట పూర్తి నిశ్చయముంటేనే శివబాబాతో కలుసుకోగలరు. పరిచయము లేకుంటే కలుసుకొని ఏం చేస్తారు! కొంతమంది ధనవంతులు వచ్చి వీరికేమైనా ఇవ్వాలని అనుకుంటారు. కొంతమంది పేదవారు ఒక రూపాయి మాత్రమే ఇస్తారు, ధనవంతులైతే 100 రూపాయలిస్తారు. పేదవారి ఒక్క రూపాయి విలువైనది. ధనవంతులైతే స్మృతియాత్రలో యధార్థ రీతిగా ఉండలేరు. వారు ఆత్మాభిమానులుగా అవ్వలేరు. మొదట పతితుల నుండి పావనంగా ఎలా అవ్వాలో వారికి వ్రాసి ఇవ్వండి - తమోప్రధానము నుండి సత్యోప్రధానంగా అవ్వాలి. ఇందులో ప్రేరణ మొదలైన విషయాలేవీ లేవు. నన్నొక్కరినే స్మృతి చేస్తే తుప్పు వదిలిపోతుందని తండ్రి చెప్పున్నారు. ప్రదర్శనలు మొదలైనవి చూచేందుకు వస్తారు. 2-3 సార్లు వచ్చి అర్థం చేసుకుంటే, వారికి బాణము తగిలించని, దేవతా ధర్మానికి చెందినవారని, భక్తి బాగా చేశారని అర్థము చేసుకోవాలి. కొంతమందికి ఈ జ్ఞానము బాగుంటుంది కానీ లక్ష్యమును పట్టుకోకుంటే వారు దేనికి పనికి వస్తారు? డ్రామా నడుస్తూనే ఉంటుందని పిల్లలైన మీకు తెలుసు. ఏం జరుగుతూ ఉందో, అదంతా బుద్ధిలో అర్థము చేసుకోగలరు. మీ బుద్ధిలో చక్రము తిరుగుతూనే ఉంటుంది. లిఫ్ట్ అవుతూనే ఉంటుంది. ఇంతకు ముందు ఎవరు, ఏం చేశారో మళ్ళీ అదే చేస్తారు. తండ్రి ఎవరి నుండి అయినా తీసుకోవడం, తీసుకోకపోవడం వారి చేతిలో ఉంది. భలే ఇప్పుడు సెంటర్లు మొదలైనవి ప్రారంభిస్తారు, ధనము పనికి వస్తుంది. మీ ప్రభావము వెలువడినప్పుడు ధనమేం చేసుకుంటారు! ముఖ్యమైనది - పతితుల నుండి పావనంగా అవ్వడం. అది చాలా కష్టము. ఇందులో లగ్నమైపోవాలి. మనమైతే తండ్రిని స్మృతి చేయాలి. రొట్టె(అన్నము) తినాలి, తండ్రిని స్మృతి చేయాలి. మొదట మనము తండ్రి నుండి వారసత్వము తీసుకోవాలని భావిస్తారు. మనము ఆత్మలము అను విషయము మొదట పక్కా(నిశ్చయము) చేసుకోవాలి. ఇటువంటి వారైతే



వేగంగా పరుగు తీస్తారు. వాస్తవానికి పిల్లలైన మీరు, మీ యోగబలముతో విశ్వమంతటినీ పవిత్రంగా చేస్తారు. కనుక పిల్లలకెంత నష్టం ఉండాలి! ముఖ్యమైనది పవిత్రత. ఇక్కడ చదివిస్తారు, పవిత్రంగా కూడా అవ్వాలి వస్తుంది. స్వచ్ఛంగా కూడా ఉండాలి. లోపల ఇంకే విషయము గుర్తుండరాదు. 'అశరీరి భవ' అని పిల్లలకు అర్థం చేయించబడ్డది. ఇక్కడకు మీరు పాత్రను అభినయించేందుకు వచ్చారు. అందరు ఎవరి పాత్ర వారు చేసే తీరాలి. ఈ జ్ఞానము బుద్ధిలో ఉండాలి. మెట్ల(సీడ్) చిత్రము పై కూడా మీరు అర్థం చేయించవచ్చు రావణ రాజ్యము పతితము, రామరాజ్యము పావనము. పతితుల నుండి మళ్ళీ పావనంగా ఎలా అవ్వాలి? ఇటువంటి విషయాలలో రమిస్తూ ఉండాలి. దీనినే విచార సాగర మథనమని అంటారు. 84 జన్మల చక్రము గుర్తు రావాలి. “ నన్ను పృథి చేయండి ” అని తండ్రి చెప్తున్నారు. ఇది ఆత్మిక యాత్ర. తండ్రి పృథి ద్వారా మాత్రమే వికర్మలు వినాశనమవుతాయి. ఆ శారీరిక యాత్రల ద్వారా ఇంకా వికర్మలు తయారవుతాయి. ఇది ఒక తాయెత్తు అని చెప్పండి. దీనిని అర్థము చేసుకుంటే అన్ని దుఃఖాలు దూరమైపోతాయి. దుఃఖము దూరమయ్యేందుకే తాయెత్తు ధరిస్తారు. మంచిది.

మధురాతి మధురమైన అపురూపమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్ ధారణ కారకు ముఖ్య సూరము :- ఆత్మిక పిల్లలకు ఆత్మిక తండ్రి సమస్తే.

1. నిర్దోహులుగా అయి తండ్రిని పృథి చేయాలి. కుటుంబ పరివారములో ఉంటూ విశ్వానికి యజమానులుగా అయ్యేందుకు శ్రమ చేయాలి. అవగుణాలను వదులుతూ ఉండాలి.
2. మీ నవడికలు ఎలా ఉండాలంటే, వాటిని చూచి అందరూ మిమ్ములను అనుసరించాలి. ఆంతరికములో ఏ వికారమూ ఉండరాదు. ఇది చెక్ చేసుకోవాలి.

వరదానము :- “ తండ్రి తెలిపిన ప్రతి శ్రీమతమును పాలన చేసే

సత్తమైన స్నేహ ప్రేయసి భవ ”

ఏ పిల్లలైతే సదా ఒక్క తండ్రి స్నేహములో లవలీనంగా ఉంటారో వారికి తండ్రి చెప్పే ప్రతి మాట ప్రియమనిపిస్తుంది, ప్రశ్నలు సమాప్తమైపోతాయి. బ్రాహ్మణ జన్మకు పునాది స్నేహం. ఎవరైతే స్నేహ ప్రేయసి ఆత్మలుగా ఉంటారో వారికి తండ్రి శ్రీమతాన్ని పాలన చేయడంలో కష్టం అనుభవమవ్వదు. స్నేహం కారణంగా సదా బాబా చెప్పింది నా కొరకే, నేనే చెయ్యాలి అని ఉత్సాహముంటుంది. స్నేహ ఆత్మలు విశాల హృదయం గలవారిగా ఉంటారు. అందువలన వారికి ప్రతి పెద్ద విషయం కూడా చిన్నదైపోతుంది.

స్లోగన్ :- “ ఏ విషయంలోనైనా ఫీల్ అవ్వడం(చేయడం) కూడా ఫెయిల్ కు గుర్తు ”